

СЛУЖБЕН ГЛАСНИК
НА
ОПШТИНА ЧУЧЕР - САНДЕВО

ИЗЛЕГУВА ПО
ПОТРЕБА

Бр. 18
год. 24



Општина Чучер - Сандево, Декември 2021 година

СЛУЖБЕН ГЛАСНИК

НА ОПШТИНА ЧУЧЕР - САНДЕВО

Излегува
по потреба

вторник
30 декември 2021 година

Бр. 18
Год. 24

26.

Врз основа на член 50 став (1) точка 3 од Законот за локалната самоуправа (“Службен весник на РМ“ бр.5/02) и член 44 став (1) точка 3 од Статутот на Општина Чучер-Сандево (“Службен гласник на општина Чучер-Сандево“ бр.5/19), Градоначалникот на Општина Чучер-Сандево, донесе

РЕШЕНИЕ

ЗА ОБЈАВУВАЊЕ НА НА БУЏЕТ НА ОПШТИНА ЧУЧЕР-САНДЕВО ЗА 2022 ГОДИНА

Се објавува **Буџет на општина Чучер-Сандево за 2022 година**, што Советот на Општина Чучер-Сандево го донесе на **6-та седницата**, одржана на **29 декември 2021 година**.

Бр.09-1442/1
29.12.2021 година
Чучер-Сандево

Општина Чучер-Сандево
Градоначалник
Сашко Комненовиќ с.р.

27.

Врз основа на член 50 став (1) точка 3 од Законот за локалната самоуправа ("Службен весник на РМ" бр.5/02) и член 44 став (1) точка 3 од Статутот на Општина Чучер-Санделво ("Службен гласник на општина Чучер-Санделво" бр.5/19), Градоначалникот на Општина Чучер-Санделво, донесе

РЕШЕНИЕ

ЗА ОБЈАВУВАЊЕ НА БУЏЕТСКИ КАЛЕНДАР 2022 ГОДИНА

Се објавува **Буџетски календар за 2022 година**, што Советот на Општина Чучер-Санделво го донесе на **6-та седницата**, одржана на **29 декември 2021 година**.

Бр.09-1442/2
29.12.2021 година
Чучер-Санделво

Општина Чучер-Санделво
Градоначалник
Сашко Комненовиќ с.р.

Врз основа на член 27 став 4 и став 5 од Законот за финансирање на единиците на локална самоуправа ("Сл.Весник на РМ" бр.61/2004, 96/2004, 67/07, 156/09,47/11,192/15, 209/18 и Службен весник на РСМ" бр.244/19 и 77/21),член 36 став 1 точка 15 од Законот за локална самоуправа ("Службен весник на РМ" бр.5/02) и член 23 од статутот на општина Чучер -Санделво("Службен гласник на Општина Чучер-Санделво" бр.5/19), Советот на општина Чучер Санделво,на **6-та седница** одржана на 29.12.2021 година, донесе следниот:

БУЏЕТСКИ КАЛЕНДАР

Датум	Буџетски активности	Одговорност
Септември	Разгледување на предлог-буџетските барања на општинските буџетски корисници и посебните сектори	Градоначалникот на општината со финансискиот оддел
во истиот период	Можност за претставување пред јавноста на генералните планови со буџетот	Градоначалникот на општината
во истиот период	Усогласување на буџетските барања, односно предлогот на буџетското барање	Градоначалникот на општината
најдоцна до 30 Септември	Буџетски циркулар до општините со насоки	Министерство за финансии
Октомври	Дополнителни информации за идната фискална година со потребните насоки се доставуваат до посебните	Градоначалникот на општината

	сектори и општинските буџетски корисници	
Октомври Ноември	а) Се собираат буџетските барања б) Барањата се анализираат в) Се подготвува билансот на приходи г) Се подготвува билансот на расходи	Финансиски оддел на општината
во истиот период	Подготовка на предлог- буџетот	Финансиски оддел на општината
1 Декември	Предлог на буџетот на општината	Градоначалникот на општината
Декември	Предлог буџетот на општината се разгледува во советот и телата на советот (комисиите)	Совет на општина
до 31 Декември	Седница на советот за донесување на буџетот на општината	Совет на општина

Бр. 08-1341/4
29.12.2021 година
Чучер Сандево

СОВЕТ НА ОПШТИНА ЧУЧЕР САНДЕВО
ПРЕТСЕДАТЕЛ
Сања Белинска с.р.

Врз основа на член 50 став (1) точка 3 од Законот за локалната самоуправа (“Службен весник на РМ“ бр.5/02) и член 44 став (1) точка 3 од Статутот на Општина Чучер-Сандево (“Службен гласник на општина Чучер-Сандево“ бр.5/19), Градоначалникот на Општина Чучер-Сандево, донесе

РЕШЕНИЕ
ЗА ОБЈАВУВАЊЕ НА ОДЛУКА ЗА ИЗВРШУВАЊЕ НА БУЏЕТОТ
НА ОПШТИНА ЧУЧЕР-САНДЕВО ЗА 2022 ГОДИНА

Се објавува **Одлука за извршување на Буџетот на општина Чучер-Сандево за 2022 година**, што Советот на Општина Чучер-Сандево ја донесе на **6-та седницата**, одржана на **29 декември 2021 година**.

Бр.09-1442/3
29.12.2021 година
Чучер-Сандево

Општина Чучер-Сандево
Градоначалник
Сашко Комненовиќ с.р.

Врз основа на член 36 став 1 точка 2 од Законот за локалната самоуправа („Службен весник на Република Македонија” бр. 5/02), член 23 став 8 од Законот за финансирање на единиците на локалната самоуправа („Службен весник на Република Македонија” бр. 61/04, 96/04, 67/07, 156/09, 47/11, 192/15 и 209/18 и „Службен весник на Република Северна Македонија” бр. 244/19, 77/21 и 150/21), член 31 од Законот за буџетите („Службен весник на Република Македонија“ број 64/05, 4/08, 103/08, 156/09, 95/10, 180/11, 171/12, 192/15, 167/16), член 93 став 2 од Законот за административните службеници („Службен весник на Република Македонија“ број 27/14, 199/14, 48/15, 154/15, 5/16, 80/16, 127/16, 142/16, 2/17, 16/17, 11/18 и „Службен весник на Република Северна Македонија” бр. 275/19, 14/20 и 212/21), одредбите на Гранскиот колективен договор за органите на државната управа, стручните служби на Владата на Република Северна Македонија, судовите, јавните обвинителства, казнено-поправните и воспитно-поправните установи, државното правобранителство, општините, Градот Скопје и општините на Градот Скопје, агенциите, фондовите и другите органи основани од Собранието на Република Северна Македонија („Службен весник на Република Северна Македонија“ бр. 51/20) и член 23 став 1 точка 4 од Статутот на Општина Чучер-Сандево („Службен гласник на Општина Чучер-Сандево ” бр.5/19), Советот на Општина Чучер-Сандево на **6-та** седницата одржана на **29.12.2021** година, донесе

О Д Л У К А

за извршување на Буџетот на Општина Чучер-Сандево за 2022 година

Член 1

Буџетот на Општина Чучер-Сандево за 2022 година се извршува според одредбите на оваа Одлука (во понатамошниот текст-Буџетот).

Член 2

Буџетот на Општината се состои од:

- Основен буџет;
- Буџет на самофинансирачки активности,
- Буџет на донации;
- Буџет на дотации и
- Буџет на заеми.

Член 3

Корисниците на средствата на буџетот се должни да постапуваат во согласност со буџетските начела, а утврдените средства во буџетот да ги користат наменски, рационално и економично .

Член 4

Расходите утврдени со буџетот се максимални износи над кои буџетските корисници не можат да преземаат обврски.

За да се преземат нови обврски до Советот на општината мора да се предложи нов извор на средства или да се предложи намалување на другите расходи во сразмерен износ.

Член 5

Градоначалникот на општината ја следи реализацијата на планот на приходите и другите приливи на основниот буџет на општината.

Доколку во текот на годината Градоначалникот оцени дека се неопходни позначајни прераспределби на одобрените средства со буџетот или дека реализацијата на приходите и другите приливи значително отстапува од планот, му предлага на Советот на Општината изменување и дополнување на буџетот.

Советот на Општината на предлог на Градоначалникот ги донесува измените и дополнувањата на буџетот најдоцна до **15 ноември** во тековната година.

Член 6

Пренамената во рамките на одобрените буџети на буџетските корисници ја одобрува Советот на општината.

Во рамките на расходите утврдени во буџетот на буџетскиот корисник, корисникот може да врши прераспределба меѓу расходните ставки, програми и потпрограми по претходно одобрување од Советот на општината.

Одобрените средства со Буџетот на ниво на ставка во рамките на потпрограма и буџет, не можат да бидат намалени повеќе од **20 %** со прераспределба во тековната фискална година.

Одобрените средства за плати, наемнини и надоместоци во рамки на буџет не може да се зголемат со прераспределби повеќе од **10%**.

Член 7

Буџетските корисници, во услови кога во Буџетот на самофинансирачки активности, Буџетот на донации, Буџетот на дотации или Буџетот на заеми, планираните приходи и други приливи не се реализираат односно се реализираат над планираниот износ, доставуваат барање за намалување/зголемување на планот на приходите и другите приливи и планот на одобрените средства во овие буџети, кои Градоначалникот ги доставува до Советот на општината на одобрување.

Член 8

Буџетските корисници по усвојувањето на буџетот изготвуваат годишен финансиски план по квартали за користење на одобрените средства. Користењето на средствата во даден квартал буџетскиот корисник го извршува врз основа на финансискиот план по месеци.

Член 9

Исплатата на платите на вработените ќе се извршува во рамките на обезбедените средства во буџетот, односно бруто платите се утврдуваат за:

- избраните и именуваните лица бруто платата ќе се исплатува согласно утврдениот коефициент по закон, применет на основа на исплатената просечна месечна нето плата по вработен во Републиката за претходната година/ односно по коефициент во износ од **26.755,00** денари;

- вредноста на бодот на административните/државните службеници се утврдува со посебна Одлука донесена од Советот на Општината;

- на вработените по Закон за работни односи ќе им се исплаќа бруто плата согласно Правилникот за плати и надоместоци на плати на помошно-технички лица вработени во Општина Чучер-Сандево, и измените од истиот.

Член 10

Бруто платите на вработените во локалните јавни установи за 2022 година ќе се исплатуваат согласно утврдените коефициенти и утврдената вредност на бодот утврден со потпишаните колективни договори со ресорните министерства.

Член 11

Исплатата на платите и надоместоците на вработените во локалните јавни установи, кои се финансираат со блок дотации ќе се спроведува на следниов начин:

- средствата ќе се планираат на сметка – дотации (930), а ќе се извршуваат преку сметката – дотации на локалните јавни установи (903);

- локалните јавни установи финансирани со блок дотациите се должни во рок од два дена пред исплатата на платите на вработените до Општината да достават барање за одобрување на средства за плати кон кое ќе ги приложат обрасците (копија од рекапитулација за пресметани нето и бруто плати, образец Ф-1 за бројот на вработените по име и презиме, бруто и нето плата) за месецот за кој се однесува платата;

- во случај на нови вработувања во локалните јавни установи кои се финансираат од Буџетот на дотации се должни да достават известување за обезбедени финансиски средства и да приложат образец М –1.

Исплатата на платите и надоместоците на вработените во локалните јавни установи кои се финансираат од Буџетот на дотации ја контролира и одобрува Министерството за финансии.

Градоначалникот на општината е должен одделните пресметки на локалните јавни установи да ги достави до ресорното Министерство од кое ќе се трансферира блок дотацијата.

Ресорните Министерства доставените пресметки за исплата на бруто плати и надоместоци го доставуваат до Министерството за финансии за контрола и евиденција.

Член 12

Месечниот надоместок за присуство на седници на членовите на Советот изнесува 40% од просечната месечна плата во Републиката исплатена за претходната година.

На претседателот на советот, за раководење и организирање на работата на Советот му се определува надоместок, зголемен за 30% од утврдениот надоместок од став 1 на овој член.

Месечниот надоместок за присуство на седниците на советот се исплатува за присуство на сите седници на советот во тековниот месец.

Месечниот надоместок за присуство на седниците на советот се намалува за 30% за секое отсуство од седница на совет.

Месечниот надоместок за присуство на седниците на советот не се исплатува, доколку членот на советот не присуствувал на ниту една седница на советот во тековниот месец.

Месечниот надоместок за присуство на седниците не се исплатува, доколку советот во тековниот месец не одржал седница.

Член 13

Вработените во општинската администрација имаат право на патни и дневни трошоци во случаите кога се упатени на пат врз основа на уредни и веродостојни документи.

Висината на дневниците за службено патување во земјата се исплатуваат во висина од 700 денари и тоа за секои поминати од 08 – 12 часа половина дневница (350 денари) и цела дневница од 12,⁰¹ -24 часа цела дневница (700 денари).

За службените патувања во странство дневницата се исплатува во висина утврдена како за вработените во органите од централната власт.

Член 14

Исплата на име надомест за годишен одмор ќе се врши од Програма – Општинска администрација – Е0 расходно konto 404150 - Други надоместоци на основа донесено решение од Градоначалникот.

Висината на надоместокот за годишен одмор се утврдува во износ од 60% од просечната месечната нето плата во Република Северна Македонија објавена до денот на исплатата.

Член 15

Во случај на боледување подолго од шест месеци на работникот му се исплатува помош во висина од една последно исплатена просечна месечна нето плата во правниот субјект каде што е вработен од Програма – Градоначалник – Д0 расходно konto 404150 – Други надоместоци.

Член 16

Користењето на средствата од буџетот на општината за вршење на функциите на буџетските корисници се реализираат со фактури во кои посебно се искажуваат расходите по поодделни ставки, почитувајќи ги одредбите од Законот за јавните набавки.

Набавката на стоки и вршењето на услуги може да се врши и со сметкопотврди и фискална сметка во случај кога за расходите не може да се издаде фактура и само во ограничени поединечни износи до 6.000,00 денари каде задолжително мора да биде приложена фискална сметка, при што расходите треба да бидат искажани по класификација на соодветниот расход.

Член 17

За средствата утврдени во буџетот на општината во рамките на резервите (постојана и тековна буџетска резерва), одлучува Советот на општината, а ги извршува Градоначалникот.

За искористените средства Градоначалникот е должен да поднесе Годишен извештај за користењето на средствата од резервите.

За користење на средства од резервите до износ најмногу до 50.000 денари одлучува Градоначалникот.

Член 18

Исплатата на надоместоците за отпремнини за пензионирање на вработените во општината и локалните јавни установи ќе се врши од Програма – Градоначалник – Д0, односно Н1 и Н2 образование, односно В1 социјална заштита и заштита на деца, односно од Програмата во која се планирани средствата за исплата на оваа намена, во висина од две просечни исплатени месечни нето плати во Републиката објавени до денот на исплатата.

Во случај на смрт на вработен во општината и локалните јавни установи на неговото семејство му припаѓа парична помош во висина од 30.000 денари, во случај на смрт на член на потесно семејство на вработениот му припаѓа парична помош во висина од 15.000 денари, а исплатата ќе се врши од Програма – Градоначалник – Д0 расходно konto 413110-Тековни резерви (разновидни расходи) .

Исплатата на надоместоците од претходните ставови на овој член ќе се врши врз основа на претходно оформена и комплетна документација и донесено решение од страна на Градоначалникот.

Член 19

Исплата на име Јубилејни награди ќе се врши од Програма – Општинска администрација – ЕО расходно konto 464990 - Други трансфери на основа донесено решение од Градоначалникот, согласно Правилникот за доделување на Јубилејни награди.

Член 20

Средствата утврдени во буџетот и распоредени во поодделните програми потпрограми ги извршува Градоначалникот на општината.

Член 21

Вработувањата во општинската администрација се вршат согласно актите за организација и систематизација на општината за кои се обезбедени средства во буџетот на Општината.

Во делот на пренесените надлежности согласност за нови вработувања во локалните јавни установи од областа на културата, образованието и социјалната заштита кои се финансираат со блок дотации се дава за:

- вработувања за кои се обезбедени средства во Буџетот на Република Северна Македонија за тековната фискална година, согласно член 51 став (1) и (4) од Закон за буџетите за што писмено известување ќе даде Министерството за финансии, врз основа на барање од градоначалникот на општината до надлежното министерство за потребата од вработување во локалните јавни установи, со соодветна пропратна документација, и

- вработувања за кои се обезбедени средства во основниот буџет на општината за тековната фискална година за што, согласно член 51 став (3) (4) од Законот за буџетите писмено известување ќе даде градоначалникот на општината.

Во случај на нови вработувања локалните јавни установи кои се финансираат со блок дотации се должни да достават позитивно известување до Министерството за финансии за обезбедени финансиски средства и да приложат образец М-1.

Член 22

Се овластува одделението за финансиски прашања да ги примени одредбите од новите законски прописи кои ја регулираат исплатата на бруто платата.

Член 23

Средствата утврдени во поодделни Програми донесени од Советот на општината и истите целосно или делумно се извршуваат од страна на јавните претпријатија чиј основач е општината, за реализација на истите градоначалникот склучува договор со соодветно јавно претпријатие за уредување на меѓусебните права и обврски и уредување на начинот на извршување на доверените работи, стоки и услуги.

Член 24

Кога приходите што му припаѓаат на буџетот се погрешно уплатени или се наплатени во износ поголем од утврдениот, погрешно или повеќе наплатениот износ се враќа првенствено на товар на видот на приходите на кои се уплатени, а доколку такви приходи нема, тогаш на товар на другите приходи на Буџетот.

Повратот на погрешно, на повеќе уплатени односно наплатени приходи се врши со решение на Градоначалникот, освен во случаите каде надлежноста им припаѓа на други органи.

Член 25

Буџетот на Општина Чучер-Сандево се извршува од 01.01.2022 до 31.12.2022 година.

Член 26

Оваа Одлука влегува во сила од денот на објавувањето во „Службен гласник на Општина Чучер-Сандево“, а ќе се применува од 01 јануари 2022 година.

Бр. 08-1341/5
29.12.2021 година
Чучер Сандево

СОВЕТ НА ОПШТИНА ЧУЧЕР САНДЕВО
ПРЕТСЕДАТЕЛ
Сања Белинска с.р.

29.

Врз основа на член 50 став (1) точка 3 од Законот за локалната самоуправа (“Службен весник на РМ“ бр.5/02) и член 44 став (1) точка 3 од Статутот на Општина Чучер-Сандево (“Службен гласник на општина Чучер-Сандево“ бр.5/19), Градоначалникот на Општина Чучер-Сандево, донесе

РЕШЕНИЕ

ЗА ОБЈАВУВАЊЕ НА ОДЛУКА ЗА УТВРДУВАЊЕ НА БЛАГАЈНИЧКИ МАКСИМУМ ЗА 2022 ГОДИНА

Се објавува **Одлука за утврдување на благајнички максимум за 2022 година**, што Советот на Општина Чучер-Сандево ја донесе на **6-та** седницата, одржана на **29 декември 2021** година.

Бр.09-1442/4
29.12.2021 година
Чучер-Сандево

Општина Чучер-Сандево
Градоначалник
Сашко Комненовиќ с.р.

Врз основа на член 36 став 1 точка 15 од Законот за локалната самоуправа (“Службен весник на Р.М.” бр.5/02) и член 20 став (2) од Законот за платниот промет (“Службен весник на Р.М.” бр.113/07, 22/08, 159/08, 133/09, 145/10, 35/11, 11/12, 59/12, 166/12, 170/13, 153/15, 199/15, 193/17, 7/19 и “Службен весник на Р.С.М.” бр.31/20), Советот на Општина Чучер-Сандево на **6-та** седницата одржана на **29.12.2021** година, донесе:

ОДЛУКА

ЗА УТВРДУВАЊЕ НА БЛАГАЈНИЧКИ МАКСИМУМ ЗА 2022 ГОДИНА

Член 1

Со ова одлука се утврдува денарски благајнички максимум за 2022 година во износ од 10.000,00 денари.

Член 2

Плаќањето на производи и услуги во готово не може поединечно да биде повеќе од 6.000,00 денари.

Член 3

Оваа одлука влегува во сила наредниот ден од денот на објавување во “Службен гласник на општина Чучер-Санделво”.

Бр. 08-1341/6
29.12.2021 година
Чучер Санделво

СОВЕТ НА ОПШТИНА ЧУЧЕР САНДЕВО
ПРЕТСЕДАТЕЛ
Сања Белинска с.р.

30.

Врз основа на член 50 став (1) точка 3 од Законот за локалната самоуправа (“Службен весник на РМ“ бр.5/02) и член 44 став (1) точка 3 од Статутот на Општина Чучер-Санделво (“Службен гласник на општина Чучер-Санделво“ бр.5/19), Градоначалникот на Општина Чучер-Санделво, донесе

РЕШЕНИЕ

ЗА ОБЈАВУВАЊЕ НА ОДЛУКА ЗА УТВРДУВАЊЕ НА ВРЕДНОСТА НА БОДОТ ЗА ПЛАТИТЕ НА ДРЖАВНИТЕ СЛУЖБЕНИЦИ ВО 2022 ГОДИНА

Се објавува **Одлука за утврдување на на вредноста на бодот на платите на државните службеници во 2022 година**, што Советот на Општина Чучер-Санделво ја донесе на **6-та** седницата, одржана на **29 декември 2021** година.

Бр.09-1442/5
29.12.2021 година
Чучер-Санделво

Општина Чучер-Санделво
Градоначалник
Сашко Комненовиќ с.р.

Врз основа на член 88 став (2) од Законот административните службеници (“Службен весник на Р.М.“ бр.27/14, 199/14, 48/15, 154/15, 5/16, 142/16, 11/18 и Службен весник на Р.М.“ бр.275/19, 14/20 и 212/21), Советот на Општина Чучер-Санделво на **6-та** седницата одржана на **29.12.2021** година, донесе

ОДЛУКА

ЗА УТВРДУВАЊЕ НА ВРЕДНОСТА НА БОДОТ ЗА ПЛАТИТЕ
НА ДРЖАВНИТЕ СЛУЖБЕНИЦИ ЗА 2022 ГОДИНА

Член 1

Вредноста на бодот за платите на државните службеници вработени во Општина Чучер-Санделво за 2022 година, изнесува 81,6 денари.

Член 2

Оваа одлука влегува во сила со денот на објавувањето во “Службен гласник на Општина Чучер-Санделво”.

Бр.08-1341/7
29.12.2021 година
Чучер - Сандево

СОВЕТ НА ОПШТИНА ЧУЧЕР - САНДЕВО
ПРЕТСЕДАТЕЛ,
Сања Белинска с.р.

31.

Врз основа на член 50 став (1) точка 3 од Законот за локалната самоуправа (“Службен весник на РМ“ бр.5/02) и член 44 став (1) точка 3 од Статутот на Општина Чучер-Сандево (“Службен гласник на општина Чучер-Сандево“ бр.5/19), Градоначалникот на Општина Чучер-Сандево, донесе

Р Е Ш Е Н И Е
ЗА ОБЈАВУВАЊЕ НА ПРОГРАМА ЗА РАБОТА НА СОВЕТОТ
НА ОПШТИНА ЧУЧЕР-САНДЕВО ЗА 2022 ГОДИНА

Се објавува **Програма за работа на Советот на општина Чучер-Сандево за 2022 година**, што Советот на Општина Чучер-Сандево ја донесе на **6-та** седницата, одржана на **29 декември 2021** година.

Бр.09-1442/6
29.12.2021 година
Чучер-Сандево

Општина Чучер-Сандево
Градоначалник
Сашко Комненовиќ с.р.

Врз основа на член 36 став 1 точка 15 од Законот за локалната самоуправа (“Службен весник на Р.М. “ бр. 5/02) и член 23 став 1 точка 3 од Статутот на општина Чучер - Сандево (“Службен гласник на општина Чучер Сандево“ бр.5/19), Советот на општина Чучер - Сандево на **6-та** седница одржана на **29.12.2021** година, донесе

ПРОГРАМА
ЗА РАБОТА НА СОВЕТОТ НА ОПШТИНА ЧУЧЕР-САНДЕВО ЗА 2022 ГОДИНА

I

Една од надлежностите на Советот на единицата на локалната самоуправа утврдени со Законот за локалната самоуправа е да донесува Програма за работа.

Програмата за работа на Советот, по правило, се донесува на крајот на тековната година за наредната календарска година. Со ваквиот приод се овозможува правовремено запознавање на носителите на активносите со нивните обврски.

Оттука, Програмата ги содржи основните прашања на кои ќе се посвети внимание во текот на 2022 година.

II

Во текот на 2022 година Советот на Општината ќе расправа по следните материјали.

- 1. Годишна програма за изградба, реконструкција, одржување и заштита на локалните патишта и улици на подрачјето на општина Чучер - Сандево за 2022 година**

ИЗГОТВУВАЧ: Одделение за урбанизам, комунални дејности, заштита на животната средина и локален економски развој

ПРЕДЛАГАЧ: Градоначалник

РОК: I тромесечје-јануари

Донесувањето на Годишната програма за изградба, реконструкција, одржување и заштита на локалните патишта и улици се право и обврска на Советот на Општината што произлегува од Законот за локалната самоуправа и Законот за јавни патишта.

2. Програма за уредување на градежното земјиште на подрачјето на општина Чучер - Сандево за 2022 година

ИЗГОТВУВАЧ: Одделение за урбанизам, комунални дејности, заштита на животната средина и локален економски развој

ПРЕДЛАГАЧ: Градоначалник

РОК: I тромесечје-јануари

Донесувањето на Годишната програма за уредување на градежно земјиште се право и обврска на Советот на Општината, што произлегува од Законот за локалната самоуправа и Законот за градежно земјиште.

3. Програма за јавно осветлување на општина Чучер - Сандев за 2022 година

ИЗГОТВУВАЧ: Одделение за урбанизам, комунални дејности, заштита на животната средина и локален економски развој

ПРЕДЛАГАЧ: Градоначалник

РОК: I тромесечје-јануари

Донесувањето на Годишната програма за јавно осветлување се право и обврска на Советот на Општината, што произлегува од Законот за локалната самоуправа и Законот за комунални такси.

4. Програма за одржување на јавна чистота во општина Чучер-Сандево за 2022 година

ИЗГОТВУВАЧ: Одделение за урбанизам, комунални дејности, заштита на животната средина и локален економски развој

ПРЕДЛАГАЧ: Градоначалник

РОК: I тромесечје-јануари

Донесувањето на Програма за одржување на јавна чистота се право и обврска на Советот на Општината, што произлегува од Законот за јавна чистота.

5. Програма за работа во областа на располагање со градежно земјиште во сопственост на Република Северна Македонија на подрачјето на Општина Чучер - Сандево за 2022 година

ИЗГОТВУВАЧ: Одделение за урбанизам, комунални дејности, заштита на животната средина и локален економски развој

ПРЕДЛАГАЧ: Градоначалник

РОК: I тромесечје-јануари

Донесувањето на Годишната програма за уредување на градежно земјиште се право и обврска на Советот на Општината, што произлегува од Законот за локалната самоуправа и Законот за градежно земјиште.

6. Програма за спроведување на општи мерки за заштита на населението од заразни болести за 2022 година

ИЗГОТВУВАЧ: Одделение за јавни дејности

ПРЕДЛАГАЧ: Градоначалник

РОК: I тромесечје-јануари

Донесувањето на Програма за спроведување на општи мерки за заштита на населението од заразни болести се право и обврска на Советот на Општината, што произлегува од Законот за заштита на населението од заразни болести.

7. Програма за активности на општина Чучер-Сандево во областа на социјална заштита за 2022 година

ИЗГОТВУВАЧ: Одделение за јавни дејности

ПРЕДЛАГАЧ: Градоначалник

РОК: I тромесечје-јануари

Донесувањето на Програма за спроведување на општи мерки за заштита на населението од заразни болести се право и обврска на Советот на Општината, што произлегува од Законот за социјална заштита.

8. Програма за заштита и спасување на општина Чучер-Сандево за 2022 година

ИЗГОТВУВАЧ: Одделение за јавни дејности

ПРЕДЛАГАЧ: Градоначалник

РОК: I тромесечје-јануари

Донесувањето на Програма за заштита и спасување на општина Чучер-Сандево се право и обврска на Советот на Општината, што произлегува од Законот за заштита и спасување.

9. Програма за изработка на урбанистички планови на подрачјето на Општина Чучер-Сандево за 2022 година

ИЗГОТВУВАЧ: Одделение за урбанизам, комунални дејности, заштита на животната средина и локален економски развој

ПРЕДЛАГАЧ: Градоначалник

РОК: I тромесечје-јануари

10. Квартален извештај за IV Квартал за извршување на Буџетот на општина Чучер-Сандево за 2020 година

ИЗГОТВУВАЧ: Одделение за финансиски прашања

ПРЕДЛАГАЧ: Градоначалник

РОК: I тромесечје-јануари

Кварталните извештаи се право и обврска кои произлегуваат од Законот за финансирање на единиците на локалната самоуправа, Советот на Општината континуирано да биде запознаен со реализација на буџетот.

11. Разгледување на усвојување на Програма за работа на Јавното Комунално Претпријатие “Скопска Црна Гора” с.Мирковци - општина Чучер - Сандево за 2022 година

ИЗГОТВУВАЧ: Јавно Комунално Претпријатие

ПРЕДЛАГАЧ: Градоначалник

РОК: I тромесечје - јануари

Разгледувањето и усвојувањето на програмата за работа на јавните претпријатија е согласно надлежностите на Советот и Градоначалникот

утврдени во Законот за локалната самоуправа и Законот за јавните претпријатија.

12. Разгледување и усвојување на Извештај за реализација на Годишната програма за изградба, реконструкција, одржување и заштита на локалните патишта и улици на подрачјето на општина Чучер-Сандево за 2021 година

ИЗГОТВУВАЧ: Одделение за урбанизам, комунални дејности, заштита на животната средина и локален економски развој

ПРЕДЛАГАЧ: Градоначалник

РОК: I тромесечје-јануари

Разгледувањето и усвојување на Извештај за реализација на годишната програма за изградба, реконструкција, одржување и заштита на локалните патишта и улици се право и обврска што произлегува од Законот за локалната самоуправа и Законот за јавни патишта, советот на општината да биде запознаен со реализација на програмата.

13. Разгледување и усвојување на Извештај за реализација на програма за работа на Јавното Комунално Претпријатие “Скопска Црна Гора” с.Мирковци - општина Чучер - Сандево за 2021 година

ИЗГОТВУВАЧ: Јавно Комунално Претпријатие

ПРЕДЛАГАЧ: Градоначалник

РОК: I тромесечје - февруари

Разгледувањето и усвојувањето на извештајот за реализација на програмата за работа на јавните претпријатија е согласно надлежностите на Советот и Градоначалникот, утврдени во Законот за локалната самоуправа и Законот за јавните претпријатија, со цел следење на реализирањето на програмата.

14. Разгледување и усвојување на Извештај за реализација на Програмата за работа на Партизански дом “Сандево” за 2021 година

ИЗГОТВУВАЧ: Партизански дом “Сандево”

ПРЕДЛАГАЧ: Градоначалник

РОК: I тромесечје - февруари

Разгледувањето и усвојувањето на извештајот за реализација на програмата за работа на јавните служби е согласно утврдените надлежности на Советот и Градоначалникот, утврдени во Законот за локалната самоуправа, со цел следење на реализирањето на програмата.

15. Разгледување и усвојување на полугодишен извештај за реализирање на програмите за работа на ООУ од територијата на општина Чучер-Сандево за учебната 2021/2022 година

ИЗГОТВУВАЧ: ООУ на територија на
Општина Чучер-Сандево

ПРЕДЛАГАЧ: Градоначалник

РОК: I тромесечје - февруари

Разгледувањето и усвојувањето на извештаите за реализирање на програмата за работа на ООУ е согласно утврдените надлежности на Советот и Градоначалникот на општината во Законот за локалната самоуправа и Законот за основно образование, со цел следење на реализирањето на програмата.

16. Разгледување и давање согласност на Годишна сметка на Јавното Комунално Претпријатие “Скопска Црна Гора” за 2021 година

ИЗГОТВУВАЧ: Јавно Комунално Претпријатие

ПРЕДЛАГАЧ: Градоначалник

РОК: I тромесечје - март

Разгледувањето и давањето согласност на годишните сметки на јавните претпријатија е согласно утврдените надлежности на Советот и Градоначалникот, утврдени во Законот за локалната самоуправа и Законот за јавните претпријатија.

17. Завршна сметка на Буџетот на Општина Чучер-Сандево за 2021 година

ИЗГОТВУВАЧ: Одделение за финансиски прашања

ПРЕДЛАГАЧ: Градоначалник

РОК: I тромесечје-март

Донесувањето на Завршната сметка за извршување на Буџетот на Општина произлегува од Законот за локалната самоуправа и Законот за буџетите. Во Завршната сметка се искажуваат сите приходи и расходи што се направени во текот на една календарска година.

18. Разгледување и усвојување на Извештај за реализација на Програмата за јавно осветлување на општина Чучер-Сандев за 2021 година

ИЗГОТВУВАЧ: Одделение за урбанизам, комунални
дејности, заштита на животната
средина и локален економски развој

ПРЕДЛАГАЧ: Градоначалник

РОК: I тромесечје-март

Разгледувањето и усвојување на Извештај за реализација на годишната програма за јавно осветлување се право и обврска кои произлегува од Законот за локалната самоуправа и Законот за комунални такси, Советот на општината да биде запознаен со реализација на програмата.

19. Разгледување и усвојување на Извештај за реализација на програма за одржување на јавна чистота во општина Чучер-Сандево за 2021 година

ИЗГОТВУВАЧ: Одделение за урбанизам, комунални дејности, заштита на животната средина и локален економски развој

ПРЕДЛАГАЧ: Градоначалник

РОК: I тромесечје-март

Разгледувањето и усвојување на Извештај за реализација на годишната програма за одржување на јавна чистота се право и обврска кои произлегува од Законот за локалната самоуправа и Законот за јавна чистота, Советот на општината да биде запознаен со реализација на програмата.

20. Разгледување и усвојување на Извештајот за реализација на програма за спроведување на општи мерки за заштита на населението од заразни болести за 2021 година

ИЗГОТВУВАЧ: Одделение за јавни дејности

ПРЕДЛАГАЧ: Градоначалник

РОК: I тромесечје-март

Разгледување и усвојување на Извештајот за реализација на програма за спроведување на општи мерки за заштита на населението од заразни болести се право и обврска кои произлегуваат од Законот за локалната самоуправа и Законот за заштита на населението од заразни болести, Советот на општината да биде запознаен со реализација на програмата.

21. Разгледување и усвојување на Извештајот за реализација на програма за активности на општина Чучер-Сандево во областа на социјална заштита за 2021 година

ИЗГОТВУВАЧ: Одделение за јавни дејности

ПРЕДЛАГАЧ: Градоначалник

РОК: I тромесечје-март

Разгледување и усвојување на Извештајот за реализација на програма за активности во областа на социјална заштита се права и обврски кои произлегуваат од Законот за локалната самоуправа и Законот за социјална заштита, Советот на општината да биде запознаен со реализација на програмата.

22. Разгледување и усвојување на Извештајот за реализација на програма за заштита и спасување на општина Чучер-Сандево 2021 година

ИЗГОТВУВАЧ: Одделение за јавни дејности

ПРЕДЛАГАЧ: Градоначалник

РОК: I тромесечје-март

Разгледување и усвојување на Извештајот за реализација на програма за заштита и спасување се права и обврски кои произлегуваат од Законот за локалната самоуправа и Законот за заштита и спасување, Советот на општината да биде запознаен со реализација на програмата.

23. Квартален извештај за I Квартал за извршување на Буџетот на општина Чучер-Сандево за 2022 година

ИЗГОТВУВАЧ: Одделение за финансиски прашања

ПРЕДЛАГАЧ: Градоначалник

РОК: II тромесечје-април

Кварталните извештаи се право и обврска кои произлегуваат од Законот за финансирање на единиците на локалната самоуправа, Советот на Општината континуирано да биде запознат со реализација на буџетот.

24. Разгледување на годишните извештаи за спроведување на програмите за работа на ООУ од територија на општина Чучер-Сандево во учебната 2021/2022 година

ИЗГОТВУВАЧ: ООУ на територија
на општина Чучер-Сандево

ПРЕДЛАГАЧ: Градоначалник

РОК: III тромесечје-јули

Разгледувањето и усвојување на Извештај за реализација на програма за работа на ООУ е согласно утврдените надлежности на Советот и Градоначалникот утврдени во Законот за основното образование, а со цел пратење на нивното реализирање.

25. Квартален извештај за II Квартал за извршување на Буџетот на општина Чучер-Сандево за 2022 година

ИЗГОТВУВАЧ: Одделение за финансиски прашања

ПРЕДЛАГАЧ: Градоначалник

РОК: III - тромесечје-јули

Кварталните извештаи се право и обврска кои произлегуваат од Законот за финансирање на единиците на локалната самоуправа, Советот на Општината континуирано да биде запознат со реализација на буџетот.

26. Разгледување и донесување на програмите за работа на ООУ на територија на општина Чучер-Сандево во учебната 2022/2023 година

ИЗГОТВУВАЧ: ООУ на територија
на општина Чучер-Сандево

ПРЕДЛАГАЧ: Градоначалникот

РОК: III тромесечје-септември

Разгледувањето и донесувањето на Годишната програма за работа на ООУ е согласно утврдените надлежности на Советот и Градоначалникот во Законот за локалната самоуправа и Законот за основното образование.

27. Квартален извештај за III Квартал за извршување на Буџетот на општина Чучер-Сандево за 2022 година

ИЗГОТВУВАЧ: Одделение за финансиски прашања

ПРЕДЛАГАЧ: Градоначалник

РОК: III - тромесечје-октомври

Кварталните извештаи се право и обврска кои произлегуваат од Законот за финансирање на единиците на локалната самоуправа, Советот на Општината континуирано да биде запознат со реализација на буџетот.

28. Измена и дополнување на Буџетот на општина Чучер-Сандево за 2022 година

ИЗГОТВУВАЧ: Одделение за финансиски прашања

ПРЕДЛАГАЧ: Градоначалник

РОК: IV - тромесечје до 15 Ноември

Измени и дополнување на Буџетот на Општината ќе се извршат согласно на согледаните состојби во текот на реализирањето на Буџетот во тековната година.

29. Програма за работа на Советот на Општина Чучер - Сандево за 2023 година

ИЗГОТВУВАЧ: Одделение за нормативно-правни и општи работи

ПРЕДЛАГАЧ: Градоначалник

РОК: IV - тромесечје -декември

Основ за донесување на Програмата е член 130 од Деловникот за работа на Советот на општина Чучер-Сандево, според кој Советот работи по Програма што се утврдува за една календарска година. Во програмата се утврдени работи и задачи кои со материјалните закони од различни дејности и со Статутот на општината, се ставени во надлежност на Советот на општината.

30. Буџет на општина Чучер Сандево за 2023 година

ИЗГОТВУВАЧ: Одделение за финансиски прашања

ПРЕДЛАГАЧ: Градоначалник

РОК: IV - тромесечје-декември

Основот за донесување на Буџетот како основен акт и услов за финансирање на Општината во тековната година е Законот за буџетите и Законот за финансирање на единиците на локалната самоуправа.

31. Одлука за извршување на буџетот на општина Чучер-Сандево за 2023 година

ИЗГОТВУВАЧ: Одделение за нормативно-правни и општи работи

ПРЕДЛАГАЧ: Градоначалник

РОК: IV - тромесечје-декември

Основот за донесување на Одлуката за извршување на Буџетот како основен акт и услов за финансирање на Општината во тековната година е Законот за буџетите и Законот за финансирање на единиците на локалната самоуправа.

Со одлуката се уредува начинот на трошењето на буџетските средства, се определува наредботелот на извршувањето на буџетот и се утврдуваат други права кои согласно закон и колективен договор можат да се остваруваат по основ работен однос во општинската администрација или на друг начин да се располага со буџетските средства.

32. Буџетски календар на општина Чучер Сандево за 2023 година

ИЗГОТВУВАЧ: Одделение за финансиски прашања

ПРЕДЛАГАЧ: Градоначалник на општина
Чучер - Сандево

РОК: IV - тромесечје-декември

Изготвувањето и донесувањето на Буџетскиот календар на општина Чучер-Сандево за 2021 година е законска обврска која произлегува од Законот за финансирање на единиците на локалната самоуправа.

33. Одлука за усвојување на Програма за проекти од областа на културата на ОЈУ Партизански дом “Сандево” за 2023 година

ИЗГОТВУВАЧ: Партизански дом “Сандево”

ПРЕДЛАГАЧ: Градоначалник

РОК: IV тромесечје - декември

Разгледувањето и усвојувањето на програмата за работа на јавните служби е согласно надлежностите на Советот и Градоначалникот утврдени во Законот за локалната самоуправа.

III

Оваа Програма влегува во сила со денот на донесувањето.

Бр. 08-1341/8
29.12.2021 година
Чучер - Сандево

СОВЕТ НА ОПШТИНА ЧУЧЕР-САНДЕВО
ПРЕТСЕДАТЕЛ
Сања Белинска с.р.

32.

Врз основа на член 50 став (1) точка 3 од Законот за локалната самоуправа (“Службен весник на РМ“ бр.5/02) и член 44 став (1) точка 3 од Статутот на Општина Чучер-Сандево (“Службен гласник на општина Чучер-Сандево“ бр.5/19), Градоначалникот на Општина Чучер-Сандево, донесе

РЕШЕНИЕ**ЗА ОБЈАВУВАЊЕ НА ОДЛУКА ЗА УСВОЈУВАЊЕ НА ПРОГРАМА
ЗА ПРОЕКТИ ОД ОБЛАСТА НА КУЛТУРА НА ОПШТИНСКАТА ЈАВНА УСТАНОВА
ПАРТИЗАНСКИ ДОМ САНДЕВО С.САНДЕВО ЗА 2022 ГОДИНА**

Се објавува **Одлука за усвојување на програма за проекти од областа на култура на општинската јавна установа Партизански дом Сандево с.Сандево за 2022 година**, што Советот на Општина Чучер-Сандево ја донесе на **6-та седницата**, одржана на **29 декември 2021** година.

Бр.09-1442/6
29.12.2021 година
Чучер-Сандево

Општина Чучер-Сандево
Градоначалник
Сашко Комненовиќ с.р.

Врз основа на член 36 став 1 точка б од Законот за локалната самоуправа (“Службен весник на Р.М.” бр. 5/02) и член 23 став 1 точка 31 од Статутот на Општина Чучер-Сандево (“Службен гласник на Општина Чучер-Сандево” бр.05/19), Советот на општина Чучер-Сандево на **6-та седница**, одржана на **29.12.2021** година, расправајќи по Програмата за проекти од областа на културата на ОЈУ Партизански дом “Сандево” с.Сандево, за **2022** година, донесе

ОДЛУКА**ЗА УСВОЈУВАЊЕ НА ПРОГРАМА ЗА ПРОЕКТИ ОД ОБЛАСТА НА КУЛТУРА НА ОПШТИНСКАТА ЈАВНА
УСТАНОВА ПАРТИЗАНСКИ ДОМ САНДЕВО С.САНДЕВО ЗА 2022 ГОДИНА**

1.Со оваа одлука, се усвојува Програмата за проекти од областа на културата на ОЈУ Партизански дом “Сандево” с.Сандево, за 2022 година.

2.Оваа Одлука влегува во сила со денот на донесувањето, а ќе се објави во “Службен гласник на Општина Чучер - Сандево”.

Бр.08-1341/9
29.12.2021 година
Чучер - Сандево

СОВЕТ НА ОПШТИНА ЧУЧЕР - САНДЕВО
ПРЕТСЕДАТЕЛ
Сања Белинска с.р.

СОДРЖИНА**СОДРЖИНА**

	стр
26. Буџет на општина Чучер-Сандево за 2022 година	2
27. Буџетски календар за 2022 година	40
28. Одлука за извршување на Буџетот на општина Чучер-Сандево за 2022 година	42
29. Одлука за утврдување на благајнички максимум за 2022 година	47
30. Одлука за утврдување на вредноста на бодот на платите на државните службеници во 2022 година	48
31. Програма за работа на Советот на општина Чучер-Сандево за 2022 година	49
32. Одлука за усвојување на програма за проекти од областа на култура на општинската јавна установа Партизански дом Сандево с.Сандево за 2022 година	60